



SG Digital

உங்களது தனிப்பட்ட
விவரங்களைப்
பாதுகாப்பதற்கான
பயன்பாட்டு
வழிமுறை



உங்களுக்குத் தெரியுமா?

நீங்கள் இணையம்வழி செய்யும் ஒவ்வொரு பரிவர்த்தனையிலும் பரிமாற்றத்திலும் உங்களது தனிப்பட்ட விவரங்களைப் பகிர்ந்து கொள்கிறீர்கள். எனவே, உங்களது தனிப்பட்ட விவரங்கள் கவனமாகக் கையாளப்படுவதை உறுதிப்படுத்துவதற்கான வழிமுறைகளை நீங்கள் அறிந்திருப்பது அவசியம். உங்களது விவரங்களைப் பொறுப்புடன் கையாள இந்தக் குறிப்புகள் உங்களுக்கு உதவியாக இருக்கும்.

படிநிலை 1 பொறுப்பான அமைப்புகளுடன் பரிவர்த்தனை செய்யுங்கள்


உங்களது தனிப்பட்ட விவரங்கள் பத்திரமாக வைத்திருக்கப்படும் என நீங்கள் நம்பக்கூடிய அமைப்புகளுடன் மட்டும் பரிவர்த்தனை செய்யுங்கள்.



தகவல் பாதுகாப்பு நம்பகத்தன்மை முத்திரை (DPTM) உள்ள அமைப்புகளை நாடி, உங்களது தனிப்பட்ட விவரங்கள் பாதுகாப்பாக இருக்கும் என்ற மனநிம்மதியை நீங்கள் அடையலாம். DPTM சான்றுபெற்ற அமைப்புகளில், உங்களது தனிப்பட்ட விவரங்களைச் சிறந்த முறையில் பாதுகாப்பதற்கான தகவல் பாதுகாப்பு நடைமுறைகள் உள்ளன.

மேலும் அறிய <https://go.gov.sg/dptm>.

படிநிலை 2 விதிமுறைகளையும் நிபந்தனைகளையும் முழுமையாகப் படித்துப் பாருங்கள்



இணையத்தளங்கள் தனிப்பட்ட விவரங்களைச் சேகரிக்கின்றனவா என்ற விவரத்தையும், அதற்கான காரணத்தையும் தங்களது தகவல் பாதுகாப்பு அல்லது அந்தரங்கக் கொள்கையில் தெரிவிக்கவேண்டும். மொபைல் செயலிகளும் இதேபோன்ற தகவலை வழங்குகின்றன. அதோடு, செயலியை நீங்கள் பதிவிறக்கம் செய்வதற்குமுன் உங்களது ஒப்புதலை அவை பெறவேண்டும்.

உங்களிடமிருந்து என்னென்ன விவரங்கள் சேகரிக்கப்படுகின்றன, அவை எவ்வாறு கையாளப்படுகின்றன என்பதை நன்கு புரிந்துகொள்ள, விதிமுறைகளையும் நிபந்தனைகளையும் முழுமையாகப் படித்துப் பாருங்கள்.

படிநிலை 3 உங்களது விவரங்களைப் பாதுகாக்க உடனடியாகவும் விரைவாகவும் செயல்படுங்கள்



தரவு மீறல் நேர்ந்து, அதனால் உங்களுக்கு ஏதாவது ஆபத்து அல்லது தீங்கு நேருமானால், அமைப்புகள் உங்களிடம் தெரியப்படுத்த வேண்டும். இந்நிலையில், உங்களது தனிப்பட்ட விவரங்களைப் பாதுகாக்க அமைப்பு அளிக்கும் ஆலோசனைகளை நீங்கள் பின்பற்றவேண்டும். எடுத்துக்காட்டாக, அறியப்படாத கட்டணங்களிலிருந்து உங்களைப் பாதுகாத்துக்கொள்ள, உங்களது மறைச்சொற்களை மாற்றலாம், அல்லது உங்களது வங்கியுடன் அல்லது நிதி அமைப்புடன் தொடர்புகொள்ளலாம்.

நன்றி: தனிநபர் தகவல் பாதுகாப்பு ஆணையம்